



मरिण राजपत्र

मरिण गाउँ कार्यपालिकाद्वारा प्रकाशित

खण्ड ५ मरिण, पुस १५ गते, २०७९ साल संख्या १५

भाग २

मरिण गाउँपालिका युवा/युवती उद्यमशीलता विकासका लागि बैंक बाट सहूलियत
ब्याजदरमा ऋण प्राप्तिका लागि सहजीकरण कार्यक्रम सञ्चालन तथा कार्यान्वयन
कार्यविधि, २०७९

प्रस्तावना

युवा शक्ति देशको राजनैतिक, आर्थिक र सामाजिक परिवर्तनको संवाहक हो । यो समूहलाई सक्रिय, उर्जावान र गतिशील मानिन्छ । नेपाल कृषि प्रधान देश हो । यहाँका दुई तिहाई नागरिकहरु कृषि पेशामा संलग्न छन् तर युवाहरुमा यस पेशा प्रतिको आकर्षण आशा गरिए अनुसार हुन सकेको छैन । यसको उदाहरणका रुपमा हरेक दिन विदेश जाने युवाहरुको संख्यालाई लिन सकिन्छ । काम गर्न सक्ने सक्रिय, उर्जाशील, जोसिला युवाहरु दिनानुदिन विदेश जाने र नेपालका उत्पादनयोग्य जमिन बाँझो हुने अवस्थाको अन्त्य नहुँदासम्म हामी कृषि तथा पशु पालनको क्षेत्रमा आत्मनिर्भर हुन असम्भव छ । युवाहरुको ज्ञान, सीपको विकास गरि उनीहरुको धाराणामा परिवर्तन ल्याउदै उद्यमशीलता, सीप विकास र रोजगारी सिर्जना गर्न सकेमा विदेशिएका युवाहरुलाई फर्काउन र विदेश जाने सोंच बनाएका युवाहरुलाई रोक्न सकिन्छ । युवा परिचालन, सहभागिता र नेतृत्व विकासबिना कुनै पनि देशले विकासको अपेक्षित लक्ष्य हासिल गर्न सक्दैन । युवाहरुको सीप विकास, क्षमता विकास र अवसर प्रदानको माध्यमबाट समाज र देशको आर्थिक, सामाजिक र सांस्कृतिक रुपमान्तरण गर्न सकिन्छ ।

त्यसैले युवाहरुलाई कृषि तथा पशु उद्यम, सीप विकास, घरेलु उद्योग जस्ता क्षेत्रमा आकर्षण र उत्प्रेरित गरि स्वरोजगारको सिर्जना गर्दै समग्र राष्ट्र विकासको रणनीतिमा योगदान गर्नका लागि मरिण गाउँपालिकाले स्थानीय सरकार संचालन ऐन, २०७४ को दफा १०२ ले दिएको अधिकार प्रयोग गरि युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रम सञ्चालन तथा कार्यान्वयन कार्यविधि निर्माण गरि कार्यान्वयन गरेको छ ।

परिच्छेद १

प्रारम्भिक

१. संक्षिप्त नाम र प्रारम्भ:

क) यस कार्यविधिको नाम “युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रम सञ्चालन र कार्यान्वयन कार्यविधि, २०७९” रहेको छ ।

ख) यो कार्यविधि तुरुन्त प्रारम्भ हुनेछ ।

२. परिभाषा:

विषय वा प्रसङ्गले अन्य अर्थ नलागेमा यस कार्यविधिमा:-

क) “कार्यविधि” भन्नाले युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रम सञ्चालन र कार्यान्वयन कार्यविधि, २०७९ लाई सम्झनु पर्दछ ।

ख) “बैंक बाट सहूलियत ब्याजदरमा ऋण प्राप्तिका लागि सहजीकरण गरिने” भन्नाले व्यवसायको परिमाणको आधारमा प्रदान गरिने रकमलाई सम्झनु पर्दछ ।

ग) “गाउँपालिका” भन्नाले मरिण गाउँ कार्यापालिको कार्यलयलाई सम्झनु पर्दछ ।

घ) “व्यवसाय” भन्नाले स्थानीय स्तरमा युवाले सञ्चालन गरेका बाख्रा, गाई, भैसी, कुखुरा, बंगुर, टर्की, माछा पालन र तरकारी, फलफुल, खाद्यान्न बाली खेती लगायतका कृषि तथा पशुजन्य व्यवसाय लाई सम्झनु पर्दछ ।

ड) “व्यवस्थापन समिति” भन्नाले युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रम संचालनका लागि अनुगमन तथा मूल्याङ्कन गर्ने समितिलाई सम्झनु पर्दछ ।

च) “कार्यक्रम” भन्नाले मरिण गाउँपालिकाले आफै स्रोत वा अन्य सरकारी वा गैह्र-सरकारी संस्था सँग साभेदारी गरि सञ्चालन गर्ने कार्यक्रमलाई सम्झनु पर्दछ ।

छ) “साभेदारी” भन्नाले स्थानीय तह, गैह्र-सरकारी संघ-संस्था, सामुदायिक संघ-संस्था, दातृ निकाय, सहकारी, निजी क्षेत्र, उपभोक्ता समिति आदि समेत सँग संयुक्त लगानीमा गरिने साभेदारी कार्यक्रम वा योजनालाई सम्झनु पर्दछ ।

- ज) “युवा” भन्नाले १८ देखि ४५ वर्ष उमेर भएको व्यक्तिलाई सम्झनु पर्दछ ।
झ) “ऐन” भन्नाले स्थानीय सरकार सञ्चालन ऐन, २०७४ लाई सम्झनु गर्दछ ।

३. उद्देश्य: यस कार्यक्रमको उद्देश्य देहायबमोजिम हुनेछ :-

- क) व्यवसायमा आधारित बैंक बाट सहुलियत ब्याजदरमा ऋण मार्फत कृषि तथा पशुपालन व्यवसायमा युवाहरुको आकर्षण बढाई उत्पादन र उत्पादकत्व वृद्धि गर्ने ।
ख) युवा उद्यमीहरुको मनोबल उच्च राखी कृषि तथा पशुपालन व्यवसायको क्षेत्रमा लगानी गर्न प्रोत्साहन गर्ने ।
ग) उपलब्ध भूमिको क्षेत्रफल तथा पशु वस्तुको संख्याको आधारमा उद्यम वर्गीकरण गरी उद्यमशीलता वृद्धि गर्ने ।
घ) कृषि तथा पशु वस्तुको उपजमा पालिकालाई आत्मनिर्भर बनाउने ।

परिच्छेद २

कार्यक्रमका क्षेत्र तथा उद्यमको वर्गीकरण

४. युवा उद्यमशीलता विकासका लागि बैंक बाट सहुलियत ब्याजदरमा ऋण प्राप्तिका लागि सहजीकरण गरिने वालि तथा पशुवस्तुहरु देहायअनुसार हुनेछन्-

- क) बाख्रा पालन
ख) गाई भैसी पालन
ग) कुखुरा पालन
घ) तरकारी खेती
ङ) बंगुर पालन
च) टर्की पालन
छ) माछा पालन
ज) नगदे बाली खेती
झ) फलफूल खेती
ञ) खाद्यान्न बाली खेती
ट) अन्य कृषि तथा पशु विकास सँग सम्बन्धी

स्पष्टीकरण: गाउँपालिकाको वार्षिक नीति तथा कार्यक्रमको आधारमा गाउँकार्यपालिकाले बैंक बाट सहुलियत ब्याजदरमा ऋण प्राप्तिका लागि सहजीकरण गरिने कार्यक्रमका क्षेत्रहरु थपघट गर्न सक्नेछ ।

५. बाली तथा पशुवस्तु उत्पादन उद्यमहरुको वर्गीकरण देहाय अनुसार हुनेछन्-

क) लघु उद्यम

ख) साना उद्यम

ग) मझौला उद्यम

घ) ठूला उद्यम

ड) उद्यम वर्गीकरण जग्गाको क्षेत्रफल र पशुवस्तुको संख्याको आधारमा निर्धारण गरिएको छ । जग्गाको क्षेत्रफल तथा पशुवस्तुको संख्या अनुसार विस्तृत वर्गीकरण **अनुसूची ४** मा उल्लेख गरे बमोजिम हुनु पर्नेछ । च) उल्लेखित वर्गीकरण अनुसार गाउँपालिकाले उद्यमको दर्ता गर्नेछ ।

परिच्छेद ३

कार्यक्रम संचालन प्रक्रिया तथा छनौटको मापदण्ड

६. कार्यक्रम सञ्चालन प्रक्रिया: कार्यक्रम सञ्चालन प्रक्रिया देहाय बमोजिम हुनेछन्:-

क) युवा उद्यमशीलता विकास गर्न बैंक बाट सहूलियत ब्याजदरमा ऋण प्राप्तिका लागि गाउँपालिकाको कार्यालयमा स्वीकृत कार्यक्रम, योजना तथा परियोजना मार्फत गर्नुपर्नेछ ।

ख) युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रममा सहभागी हुन इच्छुक युवाहरुलाई लक्षित गरि **अनुसूची १** बमोजिमको ढाँचामा १५ दिने सूचना प्रकाशन गर्नु पर्नेछ ।

ग) प्रस्तावकहरुले **अनुसूची २** बमोजिमको ढाँचामा निवेदन र सो अनुसारका कागजातहरु सहित **अनुसूची ३** बमोजिमको ढाँचामा आवेदन फारम तयार गरी कार्यालयमा पेश गर्नु पर्नेछ ।

घ) पेश भई आएका आवेदनहरुलाई निम्न अनुशारको वडा स्तरीय र पालिका स्तरीय छनौट समिति वा कार्यदलले स्थलगत अनुगमन गरी आवेदनहरु मूल्यांकन गर्नु पर्नेछ ।

❖ वडा स्तरीय समिति

- वडा अध्यक्ष (संयोजक)
- वडा सदस्यहरु (सदस्य)
- वडा स्तर पशु तथा पशु सेवा शाखा वा वडा सचिव (सदस्य सचिव)

❖ पालिका स्तरीय समिति

- गाउँपालिका अध्यक्ष (संयोजक)
- गाउँपालिका उपाध्यक्ष (सह संयोजक)
- प्रमुख प्रशासकीय अधिकृत (सदस्य)
- सामाजिक विकास शाखा प्रमुख (सदस्य)

- पशु शाखा प्रमुख (सदस्य)
- कृषि शाखा प्रमुख (सदस्य)
- सहकारी शाखा प्रमुख (सदस्य-सचिव)

७. छनौटको मापदण्ड: युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण गरिने कार्यक्रमको आवेदन छनौटका मापदण्ड देहायबमोजिम हुनेछन्:-

- कृषि तथा पशुपंक्षीसंग सम्बन्धित व्यवसाय गरिरहेका वा गर्ने योजनामा रहेका १८-४५ वर्ष उमेर समूहका युवाहरू, (महिला, पुरुष वा अन्य)
- मरिण गाउँपालिका भित्र स्थाई बसोबास भएका नेपाली नागरिक,
- मुख्य पेशाको रूपमा कृषि र पशुपंक्षीपालन वा सो सम्बन्धी व्यवसाय गरिराखेको वा गर्न चाहेको,
- समूहमा आवद्ध भई काम गर्न इच्छुक भएको,
- नवीनतम् कृषि वस्तु उत्पादन सम्बन्धी व्यवसाय, वैदेशिक रोजगारीबाट फर्केर कृषि तथा पशुपंक्षीसंग सम्बन्धित व्यवसाय गरिरहेकालाई विशेष प्राथमिकता दिइने,
- स्थायी लेखा नं (PAN) लिएको र कालो सूचीमा नपरेको,
- आधिकारी रूपमा व्यवसाय (फर्म) दर्ता भएको,
- एकाघर परिवारका सदस्यहरूको जमानी वस्न सक्ने मन्जुर भएको,
- जग्गा धितो राख्न सक्ने क्षमता भएको,
- यस सम्झौता बमोजिम कर्जा लिने व्यक्ति/फर्मले नेपाल सरकारले ब्याज अनुदान उपलब्ध प्रदान गर्ने प्रकृतिका अन्य कुनै कर्जा नलिएको,

८. बैंक बाट सहूलियत ब्याजदरमा ऋण प्राप्तिका लागि सहजीकरण गरिने बिषयहरू :

युवा उद्यमशीलता विकासका लागि कार्यक्रमको रकमको मापदण्ड देहायबमोजिम हुनेछन्:-

क) बाखा पालन: बाखा पालन गर्ने उद्यमीहरूलाई सुधारिएको खोर निर्माण तथा सुधारका वा सो व्यवसाय विकासका लागि माउ संख्याको आधारमा बैंक बाट सहूलियत ब्याजदरमा ऋण प्राप्तिका लागि सहजीकरण गरिने छ ।

ख) गाई भैसी पालन: गाई भैसी पालन गर्ने उद्यमीहरूलाई गोठ निर्माण तथा सुधारका वा सो व्यवसाय विकासका लागि गाई भैसीको संख्याको आधारमा बैंक बाट सहूलियत ब्याजदरमा ऋण प्राप्तिका लागि सहजीकरण गरिने छ ।

ग) कुखुरा पालन: लोकल कुखुरा पालन गर्ने उद्यमीहरूलाई खोर निर्माण तथा सुधारका वा सो व्यवसाय विकासका लागि माउ संख्याको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

घ) टर्की पालन: टर्की पालन गर्ने उद्यमीहरूलाई खोर निर्माण तथा सुधारका वा सो व्यवसाय विकासका लागि माउ संख्याको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

ङ) वंगुर पालन: वंगुर पालन गर्ने उद्यमीहरूलाई खोर निर्माण तथा सुधारका वा सो व्यवसाय विकासका लागि माउ संख्याको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

च) तरकारी खेती: तरकारी खेती गर्ने उद्यमीहरूलाई तरकारीको विऊविजन तथा मलखाद खरिदका वा सो व्यवसाय विकासका लागि जग्गाको क्षेत्रफलको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

छ) फलफूल खेती: फलफूल खेती गर्ने उद्यमीहरूलाई फलफूलको विरुवा, मलखाद खरिद तथा व्यवस्थापनका वा सो व्यवसाय विकासका लागि फलफूलको संख्याको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

ज) खाद्यान्न बाली बिऊ उत्पादन: खाद्यान्न बाली बिऊ उत्पादन खेती गर्ने उद्यमीहरूलाई मुल बिऊ, मलखाद खरिद तथा व्यवस्थापनको वा सो व्यवसाय विकासका लागि जग्गाको क्षेत्रफलको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

झ) माछा पालन: माछा पालन गर्ने उद्यमीहरूलाई तलाउ निर्माण तथा मर्मत संभार, माछाको भुरा र दाना खरिदका वा सो व्यवसाय विकासका लागि पोखरीको क्षेत्रफलको आधारमा बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

ञ) यहाँ उल्लेख नभएका अन्य रैथाने तथा नगदेबालीको हकमा संभावनाको आधारमा कार्यक्रम अनुगमन तथा व्यवस्थापन समितिले निर्धारण गर्नेछ ।

ट) युवा उद्यमीहरूलाई थप व्यवसाय विस्तारका लागि व्यवसायिक योजना अनुसार बैंक बाट सहुलियत ब्याजदरमा ऋण प्राप्तिका लागि सहजीकरण गरिने छ ।

परिच्छेद ४

कार्यक्रम संचालन, व्यवस्थापन तथा अनुगमन

९. युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तीका लागि कार्यक्रम संचालन, व्यवस्थापन, अनुगमन र सहजीकरणका लागि देहायबमोजिमको कार्यक्रम अनुगमन तथा समन्वय समिति रहनेछः-

- क) मरिण गाउँपालिका अध्यक्ष-संयोजक
- ख) मरिण गाउँपालिकाको उपाध्यक्ष- सदस्य
- ड) प्रमुख प्रशासकीय अधिकृत - सदस्य
- घ) सामाजिक विकास शाखा प्रमुख- सदस्य
- घ) सम्बन्धित विषयगत शाखा प्रमुख- सदस्य-सचिव

१०. कार्यक्रम अनुगमन तथा समन्वय समितिको काम, कर्तव्य र अधिकार देहायबमोजिम हुनेछन्:-

- क) बैंक बाट सहूलियत ब्याजदरमा ऋण प्राप्तीका लागि सहजीकरण कार्यक्रम संचालनको विधि र रुपरेखा निर्धारण गर्ने ।
- ख) बैंक बाट सहूलियत ब्याजदरमा ऋण प्राप्तीका लागि सहजीकरण कार्यक्रमको अनुगमन, मूल्यांकन र नियमित समीक्षा गर्ने ।
- ग) कार्यक्रम संचालनको लागि आवश्यक व्यवस्थापकीय काम एवं समन्वय र सहजीकरण गर्ने ।
- घ) युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तीका लागि सहजीकरण कार्यक्रम संचालन सम्बन्धी अन्य आवश्यक निर्णयहरु गर्ने ।

११. युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तीका लागि सहजीकरण कार्यक्रमको लागि पेश गरिएका आवेदनहरुको मूल्यांकन गरी छनौटको लागि सिफारिस गर्न देहाय बमोजिमको अनुदान कार्यक्रम आवेदन छनौट समिति गठन गरिनेछः-

- गाउँपालिका अध्यक्ष (संयोजक)
- गाउँपालिका उपाध्यक्ष (सह संयोजक)
- प्रमुख प्रशासकिय अधिकृत (सदस्य सचिव)
- सामाजिक विकास शाखा प्रमुख (सदस्य)
- पशु शाखा प्रमुख (सदस्य)
- कृषि शाखा प्रमुख (सदस्य)
- सहकारी शाखा प्रमुख (सदस्य-सचिव)

१२. युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रम गाउँपालिकाको साभेदारीमा अन्य संस्थाले कार्यान्वयन गर्ने हकमा कार्यान्वयन गर्ने संस्थाले छनौट समिति गठन गर्ने सक्ने छ । यस्तो समितिमा गाउँपालिकाको प्रतिनिधि अनिवार्य रुपमा रहने छ ।

१३. प्रस्तावना छनौट समितिको काम कर्तव्य र अधिकार: प्रस्तावना छनौट समितिले गाउँपालिकाको निर्धारित मापदण्डको आधारमा प्रस्तावना छनौट गरी कार्यपालिकामा पेश गर्नु पर्नेछ ।

परिच्छेद ५

सम्झौता, भुक्तानी, प्रतिवेदन, अनुगमन तथा मूल्यांकन

१४. **सम्झौता:** युवा उद्यमशीलता विकास अनुदान कार्यक्रमको सम्झौता आवेदन छनौट समितिको सिफारिसमा कार्यपालिकाको निर्णय बमोजिम प्रमुख प्रशासकीय अधिकृत वा निजले तोकेको अधिकृत स्तरको कर्मचारीले **अनुसूची-५** बमोजिमको ढाँचामा गर्नु पर्नेछ । साभेदार संस्थाको हकमा सम्बन्धित संस्थाको सञ्चालक समितिको निर्णय बमोजिम प्रशासन प्रमुखले गर्नु पर्नेछ ।

१५. **भुक्तानी:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रमको सम्झौता भए पश्चात् अनुदानग्राहीहरुलाई सम्झौता बमोजिमको रकम एकमुष्ट वा किस्ता बन्दिमा A/C Payee चेक मार्फत भुक्तानी गर्नु पर्नेछ ।

१६. **प्रतिवेदन:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रमको प्रगति प्रतिवेदन **अनुसूची-७** बमोजिमको ढाँचामा कार्य सम्पन्न भए पश्चात पेश गर्नुपर्नेछ ।

१७. **अनुगमन तथा मूल्यांकन:** युवा उद्यमशीलता विकास अनुदान कार्यक्रमको अनुगमन तथा मूल्यांकन आवश्यकता अनुसार वडा कार्यालय र कार्यक्रम अनुगमन तथा समन्वय समिति मार्फत गरिनेछ ।

परिच्छेद ६

विविध

१८. **लेखापरीक्षण:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रमको लेखापरीक्षण आर्थिक वर्ष समाप्त भए पश्चात वा कार्यक्रम सम्पन्न भए पश्चात प्रचलित कानून बमोजिम गाउँपालिकाले गर्नु पर्नेछ ।

१९. **समन्वय:** युवा उद्यमशीलता विकासका लागि कार्यक्रमको व्यवस्थित रुपमा सञ्चालन गर्नको लागि सरोकारवाला नेपाल सरकारका निकाय, प्रदेश सरकारका निकाय र स्थानीय सरकारका निकायहरु बीच कार्यक्रम अनुगमन तथा समन्वय समितिले समन्वय गर्नु पर्नेछ ।

२०. **पारदर्शिता:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रमको आम्दानी खर्च कार्यक्रम सम्पन्न भए पश्चात सार्वजनिक गर्नु पर्नेछ । कार्यक्रम छनौट, अनुगमन तथा मूल्यांकन र कार्यान्वयन गर्दा जनसहभागितामूलक विधिको अवलम्बन गर्नु पर्नेछ ।

२१. **संशोधन तथा हेरफेर:** यस कार्यविधिको कार्यान्वयनलाई व्यवस्थित र प्रभावकारी बनाउन गाउँ कार्यपालिकाले आवश्यकता अनुसार संशोधन तथा हेरफेर गर्न सक्नेछ ।

२२. **बाधा अडकाउ फुकाउन र व्याख्या गर्न सक्ने:** गाउँ कार्यपालिकाले यस कार्यविधिमा थपघट, हेरफेर, संशोधन, व्याख्या वा बाधा अडकाउ फुकाउन सक्नेछ ।

२३. **प्रचलित कानून लागू हुने:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रम कार्यान्वयनको सम्बन्धमा यस कार्यविधिमा व्यवस्था भएकोमा सोही बमोजिम र अन्य व्यवस्थाका सम्बन्धमा प्रचलित कानून बमोजिम हुनेछ । यस सन्दर्भमा द्विविधा उत्पन्न भएमा वा अस्पष्टता भएमा गाउँ कार्यपालिकाको व्याख्या अन्तिम हुनेछ ।

२४. **विविध:** युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण, कार्यक्रमको कार्यान्वयन गाउँपालिकाले आफै स्वयं कार्यान्वयन गर्ने र अन्य निकाय सँगको साभेदारीमा कार्यान्वयन गर्ने हकमा यसै कार्यविधिको अधीनमा रहि निर्देशिका बनाई लागू गर्न सक्नेछ ।

अनुसूची १

(दफा ६ को खण्ड (ख) सँग सम्बन्धित)

मरिण गाउँपालिका,

गाउँ कार्यपालिकाको कार्यालय,

वागमती प्रदेश

युवा उद्यमशीलता अनुदान कार्यक्रममा सहभागिताको लागि आवेदन आह्वानको ढाँचा

सूचना प्रकाशित मिति :

..... गाउँपालिकाको चालु आ. व. का लागि स्वीकृत तर्फका उत्पादनमा युवा उद्यमशीलता विकासका लागि बैंक बाट सहुलियत ब्याजदरमा ऋण प्राप्तिका लागि सहजीकरण कार्यक्रममा (बाख्रा÷गाई भैसि÷लोकल कुखुरा/ वंगुर÷तरकारी÷माछा/अन्य कृषी तथा पशु सम्बन्धी) सहभागी हुन १८ देखि ४५ वर्षका युवा (महिला, पुरुष, अन्य) हरुद्वारा तोकिएको शर्तको अधीनमा रहि सूचना प्रकाशित भएको मितिले १५ दिन भित्र आवेदन पेश गर्नुहुन यसै सूचना द्वारा जानकारी गराईन्छ । यस कार्यक्रमको कार्यक्षेत्रगत शर्त (TOR) तथा आवेदन फारम गाउँपालिकाको कार्यालय वा वेबसाइट www.....gov.np बाट डाउनलोड गर्न सकिन्छ ।

.....
प्रमुख प्रशासकीय अधिकृत

अनुसूची २

(दफा ६ को खण्ड (ग) सँग सम्बन्धित)

मरिण गाउँपालिका,

गाउँ कार्यपालिकाको कार्यालय,

वागमती प्रदेश

युवा उद्यमशीलताका लागि बैंक बाट सहुलियत ब्याजदरमा ऋण प्राप्तिका लागि सहजीकरण
कार्यक्रममा सहभागी हुन इच्छुक युवाहरुका लागि आवेदन पत्रको ढाँचा

श्री.....

मिति:.....

..... गाउँपालिका

..... प्रदेश

..... जिल्ला

विषय: युवा उद्यमशीलता विकासका लागि बैंक बाट सहुलियत ब्याजदरमा ऋण प्राप्तिका लागि
सहजीकरण कार्यक्रममा सहभागी हुन पाउँ ।

महोदय,

प्रस्तुत विषयमा मिति.....मा प्रकाशित सूचना अनुसार म/हामी
.....ले युवा उद्यमशीलता विकासका लागि बैंक बाट सहुलियत ब्याजदरमा ऋण
प्राप्तिका लागि सहजीकरण कार्यक्रममा समावेश हुने चाहना भएकोले सो प्रयोजनका लागि तपशिलमा
उल्लेखित अनुसारको कागजात संलग्न गरी निवेदन पेश गरेको छु/ छौ ।

तपसिल :

१. नेपाली नागरिकताको प्रमाण पत्र प्रतिलिपि
२. आवेदन फारम
३. वडा कार्यालयको सिफारिस

अनुसूची ३

(दफा ६ को खण्ड (ग) सँग सम्बन्धित)

मरिण गाउँपालिका,

गाउँ कार्यपालिकाको कार्यालय,

वागमती प्रदेश

युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण

कार्यक्रममा सहभागी हुन इच्छुक युवाहरुको लागि आवेदन फारमको ढाँचा

युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण

कार्यक्रममा सहभागिताका लागि

आवेदन फारम २०७८

आवेदकको नाम	
स्थायी ठेगाना	
गाउँ/टोल	
जन्म मिति	
नागरिकता नं. र जारी गर्ने जिल्ला	
व्यवसायिक फर्म दर्ता मिति	
व्यवसायिक फर्म दर्ता भएको कार्यालय	
फर्म मार्फत गरेको क्रियाकलापहरु	
परिवार संख्या:	महिला: पुरुष: बालबालिका:
मुख्य पेशा	
वैदेशिक रोजगारबाट फर्केको भए सोको विवरण (कुन देशबाट कति समय सम्म के काम गरेर फर्कनु भएको हो? खुलाउने)	
फोन नं.	

हाल गरिरहेको कामको विवरण:

विवरण	मुख्य बाली/वस्तु/पंक्षी	क्षेत्रफल	सरदर वार्षिक उत्पादन
कृषि			

खण्ड ५ मरिण, पुस १५ गते २०७९ साल संख्या १५

पशु			
पंक्षी			
अन्य			

कृषि तथा पशुपंक्षी उत्पादनको प्रशोधन तथा बजारीकरण संग सम्बन्धित लघुउद्यम भए त्यसका विवरण:

.....

.....

भाबी योजना र प्रतिवद्धता

क्र.सं.	कृयाकलाप (के गर्ने)	संख्या/क्षमता (कति गर्ने)	वार्षिक उत्पादन लक्ष्य	उद्यम सञ्चालनका लागि परियोजनाबाट अपेक्षा गर्नु भएको न्यूनतम सहयोग

खण्ड ५ मरिण, पुस १५ गते २०७९ साल संख्या १५

आवेदन पेश गर्ने

हस्ताक्षर:.....

नाम:.....

ठेगाना:.....

सम्पर्क नं.....

अनुसूची ४

(दफा ५ को खण्ड (ड) सँग सम्बन्धित)

मरिण गाउँपालिका,

गाउँ कार्यपालिकाको कार्यालय,

वागमती प्रदेश

कृषि तथा पशुवस्तुमा आधारित लघु, साना, मझौला र ठूला उद्यम वर्गीकरणको विस्तृत विवरण

क्र.सं.	वाली तथा पशुवस्तु	लघु उद्यम	साना उद्यम	मझौला उद्यम	ठूला उद्यम
१	बाख्रा पालन	३ देखि १० माउ सम्म	११ देखि २० माउ सम्म	२१ देखि ५० माउ सम्म	५१ माउ भन्दा बढी
२	गाई भैसी पालन	२ वटा दुधालु गाई भैसी सम्म	३ देखि ५ दुधालु गाई भैसी सम्म	६ देखि १० दुधालु गाई भैसी सम्म	११ भन्दा बढी दुधालु गाई भैसी
३	वंगुर पालन	२ देखि ५ माउ सम्म	६ देखि १० माउ सम्म	११ देखि १५ माउ सम्म	१६ माउ भन्दा बढी
४	लोकल कुखुरा पालन	५ देखि १० माउ सम्म	११ देखि ३० माउ सम्म	३१ देखि ५० माउ सम्म	५१ माउ भन्दा बढी
५	बोइलर कुखुरा पालन	१०० देखि २००	२०१ देखि ४००	४०१ देखि ६००	६०१ भन्दा माथि
६	तरकारी खेती	१ देखि २ कठ्ठा सम्म	३ देखि ४ कठ्ठा सम्म	५ देखि ६ कठ्ठा सम्म	६ कठ्ठा भन्दा बढी
७	माछा पालन	०.५ देखि १ कठ्ठा सम्म	१ देखि २ कठ्ठा सम्म	२ देखि ३ कठ्ठा सम्म	३ कठ्ठा भन्दा बढी

अनुसूची ५

(दफा १४ सँग सम्बन्धित)

मरिण गाउँपालिका,

गाउँ कार्यपालिकाको कार्यालय,

बागमती प्रदेश

युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण कार्यक्रममा सहभागी हुन इच्छुक युवा-युवती बीचको सम्झौता पत्रको ढाँचा

.....पालिका,(यस पछि प्रथम पक्ष भनिने) र
.....(यस पछि दोस्रो पक्ष भनिने) बीच व्यवसाय परिमाणको आधारमा अनुदान कार्यक्रम (बाखा/गाई भैसी/लोकल कुखुरा/बंगुर/तरकारी/माछा/अन्य कृषि तथा पशु सम्बन्धी) मा तपसिलका शर्तहरू पालन गर्ने गराउने गरी यो द्विपक्षीय सम्झौता गरिएको छ ।

तपसिल:

सम्झौताका शर्तहरू:

१. गाउँपालिका मार्फत युवा उद्यमीहरूले व्यवसाय प्रवर्द्धन गर्नका लागि रु (अक्षरेपी मात्र) बराबरको बैंक बाट सहूलियत ब्याजदरमा ऋण प्राप्तिका लागि सिफारिस प्रदान गर्नेछ ।
२. गाउँपालिकाले युवा उद्यमीहरूलाई व्यवसाय विकासको लागि आवश्यक प्राविधिक सहयोग प्रदान गर्नेछ ।
३. गाउँपालिकाले उद्यमी सदस्यलाई आवश्यक तालिमहरू (उद्यमशीलता विकास, व्यवसायिक) प्रदान गर्नेछ ।
४. गाउँपालिको युवा उद्यमीलाई व्यवसाय विस्तार गर्नका लागि आवश्यक रकम सहूलियत कर्जाकोरूपमा परिचालन गर्नका लागि वित्तीय निकायहरू सँग सहजीकरण गर्नेछ ।
५. युवा उद्यमी सदस्यले सहयोग रकम प्राप्त गरेको ३० दिन भित्रमा योजना गरे अनुसारको व्यवसाय शुरुवात गरि सक्नु पर्नेछ । उद्यमीले सञ्चालन गर्ने व्यवसायको न्यूनतम मापदण्ड तयार गरी यसै सम्झौता साथ संलग्न गरिएको छ ।
६. गाउँपालिकाबाट अनुगमन गर्दा व्यवसाय शुरुवात नगरिएको वा मापदण्ड पूरा नभएको पाईएमा सहयोग प्राप्त रकम तुरुन्त फिर्ता गर्नु पर्नेछ ।
७. युवा उद्यमी समूहमा आवद्ध हुनु पर्नेछ । आफ्नो उत्पादन समूह वा सहकारी मार्फत सामुहिक बजारीकरण गर्नु पर्नेछ ।
८. पालिकाले युवा उद्यमीहरूको व्यवसाय प्रवर्द्धनका लागि अभिभावकीय भूमिका निर्वाह गर्नेछ ।
९. पालिकाले मापदण्ड अनुसारको व्यवसाय सञ्चालनको सुनिश्चितता गर्न नियमितरूपमा अनुगमन गरी आवश्यक सल्लाह सुझाव प्रदान गर्नेछ ।

दोस्रो पक्ष

दस्तखत:

नाम:

पद :

संस्था:

रोहवर

दस्तखत:

नाम:

पद:

संस्था:

प्रथम पक्ष

दस्तखत:

नाम :

पद:

कार्यालय:

रोहवर

दस्तखत:

नाम:

पद:

कार्यालय:

इति सम्बत्.....साल.....महिना.....गते रोज.....शुभम् ।

पुनश्च : द्विपक्षीय सम्झौता हुँदाका बखत माथिका बुँदाहरूमा थपघट गर्न सकिनेछ र पालिकाको साभेदारीमा अन्य संस्थाले कार्यक्रम सञ्चालन गरेमा त्रिपक्षीय सम्झौता गरिने छ ।

अनुसूची ६

(दफा १५ को सँग सम्बन्धित)

मरिण गाउँपालिका,
गाउँ कार्यपालिकाको कार्यालय,

वागमती प्रदेश

युवा उद्यमशीलता विकासका लागि बैंक बाट सहूलियत ब्याजदरमा ऋण प्राप्तिका लागि सहजीकरण
कार्यक्रममा सहभागी युवा उद्यमीको प्रगति प्रतिवेदनको ढाँचा

१. परिचयात्मक विवरण

उद्यमीको नाम:	
ठेगाना:	
फोन नं.:	
नागरिकता नं.:	
पान नं.:	

२. व्यवसायको नाम:

३. कार्यक्रमबाट लाभान्वित परिवार संख्या: महिला: पुरुष:

४. कार्यान्वयन विधि:

५. क्रियाकलाप:

६. कार्यक्रम सञ्चालन गर्दाको खर्च विवरण

क्र.सं.	क्रियाकलाप	परिमाण	दर	जम्मा खर्च रकम	गाउँपालिका सहयोग	स्वयं लगानी
१	खोर गोठ सुधार					
२.						
३.						
४.						
५.						
६.						
	जम्मा रकम					

७. कार्यक्रमको अनुगमन:

आज्ञाले
ओम बहादुर दर्जी
प्रमुख प्रशासकीय अधिकृत